

दीपक बुनकर ब्लाइंड मर्डर का खुलासा, आरोपी गिरफ्तार

एक महिला के फोटो-वीडियो को लेकर मृतक व आरोपी के बीच चल रहा था विवाद

पावटा, (निसं)। विराटनगर विधानसभा क्षेत्र के बाड़ीजोड़ी गांव स्थित सरकारी स्कूल परिसर में बाड़ीजोड़ी निवासी दीपक बुनकर ब्लाइंड मर्डर के मामले में शाहपुरा थाना पुलिस को बड़ी सफलता हाथ लगी है। पुलिस ने महज 24 घंटे में मामले का खुलासा करते हुए हत्या के आरोपी को गिरफ्तार किया है। गिरफ्तार आरोपी रामजीलाल सैनी बाड़ीजोड़ी गांव का ही रहने वाला है। जयपुर ग्रामीण पुलिस अधीक्षक शांतनु कुमार के निर्देशन व कुशल नेतृत्व व अतिरिक्त पुलिस अधीक्षक जयपुर ग्रामीण हरिप्रसाद एवं शाहपुरा वृत्ताधिकारी उमेश कुमार के सुपरविजन एवं शाहपुरा थाना प्रभारी रामलाल ने शाहपुरा थाना मय टीम ने ब्लाइंड मर्डर का खुलासा किया। पुलिस ने बताया कि 15 जनवरी को बाड़ीजोड़ी स्थित सरकारी स्कूल के परिसर में स्थानीय निवासी दीपक कुमार का शव पड़ा मिला था। शव मिलने की सूचना पर पुलिस अधिकारी



युवक की हत्या के मामले में शाहपुरा पुलिस ने आरोपी को गिरफ्तार किया।

मौके पर पहुंचे थे और मौका मुआयना का आरोप लगाते हुए विरोध प्रदर्शन शुरू की। पुलिस ने तकनीकी संसाधनों का उपयोग किया था। इस दौरान परिजनों ने हत्या किया था। पुलिस ने मामले की जांच की सहायता से आरोपी को गिरफ्तार

■ गुस्से में आकर आरोपी ने की थी गला घोटकर युवक की हत्या

कर लिया और पृष्ठताछ शुरू की। पृष्ठताछ में आरोपी ने हत्या की वारदात करना कबूल कर लिया है। आरोपी के परिवार की एक लड़की से मृतक का प्रेम प्रसंग था। मृतक ने रामजीलाल को उसके परिवार की लड़की के साथ प्रेम प्रसंग के फोटो व वीडियो दिखाए। इससे रामजीलाल को परिवार की इज्जत खराब होने का अंदेशा हुआ। उसने दीपक से फोटो वीडियो डिलीट करने को कहा लेकिन दीपक ने मना कर दिया। इससे नाराज होकर रामजीलाल ने सरकारी स्कूल में ले जाकर उसका गला घोटकर हत्या कर दी। वहीं आरोपी पुलिस को गुमराह करने के गांव के लोगों के साथ घरना स्थल पर जाकर बैठ गया। फिलहाल पुलिस आरोपी से पृष्ठताछ कर रही है।

शव सड़क पर रखकर प्रदर्शन करने पर मुकदमा दर्ज

पावटा, (निसं)। जयपुर ग्रामीण के शाहपुरा थाना क्षेत्र के ग्राम बाड़ीजोड़ी में युवक की हत्या के बाद न्याय व हर्षाने के लिए शव को सड़क पर रख कर धरना प्रदर्शन करने के मामले में शाहपुरा थाना पुलिस ने 150-200 प्रदर्शनकारियों के विरुद्ध राजस्थान मृत शरीर का समान अधिनियम 2023 के तहत मुकदमा दर्ज किया है।

जानकारी के अनुसार विराटनगर विधानसभा क्षेत्र के बाड़ीजोड़ी गांव स्थित सरकारी स्कूल परिसर में बाड़ीजोड़ी निवासी दीपक बुनकर के रूप में हुई है। शव मिलने की सूचना पर शाहपुरा थानाधिकारी मय जांचा घटना स्थल पर पर पहुंचे तो वहां 40-

■ शाहपुरा थाना पुलिस ने 150-200 प्रदर्शनकारियों के विरुद्ध राजस्थान मृत शरीर का समान अधिनियम 2023 के तहत मुकदमा दर्ज किया

50 लोगों का समूह जमा था जिन्होंने मृतक के शव को चारों तरफ से घेर रखा था। शाहपुरा थानाधिकारी मय जांचा ने शव का पोस्टमार्टम व विधिक कार्यवाही शुरू करने के लिए मृत शरीर को निरीक्षण कर उसे अस्पताल ले जाना चाहा तो 5-10 लोगों ने इसका विरोध करते हुए मृतक के शरीर को जबरन वहां से उठाकर बाड़ीजोड़ी बस स्टैंड तिराहे पर सड़क के बीच ले गए व शव को सड़क के बीच रखकर उसके चारों तरफ बैठ गए व सड़क पर पत्थर डालकर जाम कर दिया। जिस पर

शाहपुरा थानाधिकारी द्वारा उच्च अधिकारियों को सूचित किया गया। जिस पर शाहपुरा वृत्ताधिकारी उमेश निठारवाल मौके पर पहुंचे व समझाईश के हर संभव प्रयास किये गए। लेकिन वहां एकत्रित लोगों ने शोर शराबा करते हुए मृतक के परिवार को 50 लाख मुवावजे की मांग की व मांग पूरी होने पर ही मृतक के शव को उठाने की बात कही। जिस पर अतिरिक्त पुलिस अधीक्षक मुख्यालय जयपुर ग्रामीण, एसडीएम शाहपुरा, तहसीलदार शाहपुरा मौके पर आये व समझाईश के

हर संभव प्रयास किये।

लेकिन हंसराज गुर्जर पुत्र दुलीचंद, रवि पुत्र पूरणचंद, मुकेश पुत्र प्रह्लाद, नरसी यादव, सचिन वर्मा सहित अन्य व्यक्तियों द्वारा शव रख प्रदर्शन जारी रखा। मौके पर पूर्व विधायक इंद्राज गुर्जर भी पहुंचे जिन्होंने समझाईश के हर संभव प्रयास किये। लेकिन भीड़ में मौजूद कुछ लोगों द्वारा विरोध जारी रख प्रदर्शन करते करते रहे। उच्च अधिकारियों व थानाधिकारी द्वारा लोगों को समझाया गया कि मृत शरीर का कानूनन व विधिनुसार अंतिम संस्कार करवाया जाना आवश्यक है। इस प्रक्रिया को रोकना कानूनन अपराध है। लेकिन मृतक के परिजनों की सहमति के बाद

भी ये लोग नहीं माने। वहीं वर्तमान विधायक कुलदीप धनकड़ भी मौके पर पहुंचे व समझाईश का प्रयास किया। लेकिन हंसराज गुर्जर पुत्र दुलीचंद, रवि पुत्र पूरणचंद, मुकेश पुत्र प्रह्लाद, नरसी यादव, सचिन वर्मा सहित अन्य 150-200 व्यक्तियों ने आक्रोशित होकर पूरे दिन शव को सड़क के बीच रख प्रदर्शन जारी रखा। काफी समझाईश के बाद परिजनों व उपस्थित मौजूज लोगों व विधायकों के सहयोग से शव के पोस्टमार्टम करने पर सहमति बनी। इस मामले में आपराधिक प्रकरण मृतक दीपक कुमार के शव को सड़क पर रख प्रदर्शन करने वालों के खिलाफ मामला दर्ज किया गया।

नीलगाय का शिकार करने वाला शिकारी गिरफ्तार, दो बंदूकें जब्त



वन विभाग की टीम ने नील गाय का शिकार करने वाले शिकारी को गिरफ्तार किया।

खेतड़ी, (निसं)। खेतड़ी उपखंड के नंगली सलेदी सिंह ग्राम पंचायत क्षेत्र में वन विभाग की टीम ने कार्रवाई करते हुए नील गाय का शिकार करने वाले शिकारी को गिरफ्तार किया है। इस दौरान वन विभाग की टीम ने आरोपी के कब्जे से दो बंदूकें भी जब्त की है। रंजर विजय कुमार फोगडिया ने बताया कि ग्रामीणों ने सूचना दी की नंगली सलेदी सिंह ग्राम पंचायत की खोल की ढांगी के पास एक युवक नील गाय का शिकार करने के प्रयास में घूम रहा है। जिसकी सूचना पर एक विशेष टीम का गठन किया गया और मौके पर दबिश दी गई। वन विभाग की टीम को देख कर बंदूक लेकर घूम रहे युवक ने भागने का प्रयास किया। जिस पर पुलिस ने उनका पीछा कर कृष्ण नगर तन बड़ाऊ के रहने

■ आरोपी से वारदात में शामिल अन्य आरोपियों के बारे में भी जानकारी जुटाई जा रही है

वाले सुरेश पुत्र पत्रा राम बावरिया को पकड़ लिया। इस दौरान विभाग की टीम ने हिरासत में लिए युवक से वन क्षेत्र से नीलगाय का शिकार करने के बारे में पृष्ठताछ की गई तो वह कोई संतोषजनक जवाब नहीं दे पाया। जिस पर विभाग की टीम ने आरोपी को गिरफ्तार कर लिया। इस दौरान उसके कब्जे से दो बंदूकें के भी बरामद की गई है। ग्रामीणों ने बताया कि पूर्व में भी कई बार बावरिया गैंग के युवकों द्वारा जंगली जानवरों के शिकार

करने की बात सामने आई थी, जिन पर इनको सम्झौता भी गया था, लेकिन यह जंगली जानवरों का शिकार करने से बाज नहीं आ रहे। ऐसे में जंगली जानवरों का शिकार करने वाले आरोपियों के खिलाफ प्रभावी कार्रवाई की जाए रंजर फोगडिया ने बताया कि गिरफ्तार आरोपी से गहनता से पृष्ठताछ की जा रही है तथा वारदात में शामिल अन्य आरोपियों के बारे में भी जानकारी जुटाई जा रही है। आरोपी के खिलाफ वन अधिनियम के तहत मामला दर्ज कर लिया गया है। इस दौरान टीम में रंजर विजय कुमार फोगडिया, वनपाल शाहरुख खान, सहायक वनपाल सत्यवान पुनिया, अरूण कुमार सैनी, ओमप्रकाश गुर्जर, जितेंद्र चौधरी, रतन सिंह प्रधानिया, महापाल सिंह रिणवा आदि मौजूद थे।

पांच सितारा होटल जैसी सुविधाएं देने के नाम पर ठगी का आरोप

जोधपुर, (कासं)। देश-विदेश में पांच सितारा सुविधाएं देने के नाम पर लोगों से लाखों की ठगी का प्रकरण होली डे होटल विस्तारा एण्ड रिसोर्ट इन सुरारा प्राइवेट लिमिटेड के खिलाफ दर्ज हुआ है। जोधपुर के डॉक्टर, अधिवक्ता सहित कई लोग झांसे में आकर लाखों को पैकेज लेकर धोखाधड़ी का शिकार बने हैं। अब एक अधिवक्ता की तरफ से आधा दर्जन से ज्यादा लोगों के खिलाफ धोखाधड़ी का प्रकरण संयुक्त रूप से एयरपोर्ट थाने में दर्ज कराया गया है। पुलिस ने इसमें जांच आरंभ की है। शिकारगढ़ एकलव्य के रहने वाले अधिवक्ता कुशवीर सिंह राठौड़ की तरफ से एक संयुक्त रिपोर्ट दी गई। इसमें बताया कि 28 अप्रैल 23 को होली डे होटल विस्तारा एण्ड रिसोर्ट इन सुरारा प्राइवेट लिमिटेड की तरफ से लोगों को जोधपुर, भारत और विदेश में अच्छे टचयूरिंग के पैकेज के लिए एक सेमिनार रडिसन ब्लू में रखा गया था। इस सेमिनार में कंपनी के डायरेक्टर हेमंत आनंद, विकास पूजा,

गोविंद आनंद आदि ने बताया था कि कंपनी की तरफ से पांच सितारा, चार सितारा होटल में ठहरने खाने पीने की सुविधाएं प्रदान की जाएगी। कंपनी सस्ते पैकेज पर आप लोगों को लेकर जाएगी। इसके लिए कंपनी में जोधपुर के अधिवक्ता कुशवीर सिंह के साथ ही डॉक्टर इंद्रा, रवि कृष्णा, मोहन वैष्णव, गुलचंद मीणा, मुगल निनानी सहित कई लोगों ने अपने क्रेडिट-डेबिट और अन्य तरीकों से रूपयों को जमा करवाया था। मगर जब टचयूरिंग करने की बात आई तो कंपनी या होटल मैनेजमेंट से जुड़े लोगों द्वारा टालमटोल जवाब दिया गया। पांच सितारा और चार सितारा का बोलकर सस्ते होटलों में व्यवस्था करवाई गई। एक पीड़ित रविकृष्णा ने बताया कि उन्होंने अपने भतीजे के लिए कंपनी से बात की तो वहां पर टालमटोल जवाब के साथ उसके भतीजे को सस्ते होटल में रुकवाने कहा जिस पर वह वहां नहीं गया। इस तरह होली डे होटल विस्तारा द्वारा कई लोगों से 10-15 लाख की

ठगी की गई है। अधिवक्ता कुशवीर सिंह से 80 हजार रूपए रेंटें गए और रविकृष्णा से 48 हजार रूपए रेंट लिए गए। रविकृष्णा खुद बेरोजगारी का दर्श भी झेल रहे हैं। आरोपी लोगों को फॉस कर बड़े बड़े होटलों में सेमिनार करते हैं और फिर लोगों से क्रेडिट एंड डेबिट कार्ड से रूपए लेकर चंपत हो जाते हैं। एयरपोर्ट थाना पुलिस ने धोखाधड़ी का प्रकरण दर्ज किया है। पुलिस के पास दो महिने पहले पहुंचे शिकायत लेकर :- पीड़ितों का कहना है कि पुलिस के पास में ठगी को लेकर दो महिने पहले भी गए थे। मगर पुलिस ने मामले को पीड़ित रख कर अब केस दर्ज किया है। एक अन्य होटल में कंपनी की तरफ से आयोजित सेमिनार में आरोपी आए हुए थे, तब एक पीड़ित पहुंचा और पुलिस भी गई थी और पीड़ित को उसका पैसा रिफंड करवाया गया था। मगर अन्य कोई नहीं आया तो सेमिनार कर चले गए। कई और लोगों के पीड़ित होने की आशंका बनी हुई है।

लूणी के पूर्व विधायक विश्णोई का सोशल मीडिया अकाउंट हैक

जोधपुर, (कासं)। कांग्रेस नेता व लूणी विधानसभा क्षेत्र के पूर्व विधायक महेंद्रसिंह विश्णोई के फेसबुक अकाउंट को हैक कर लिया गया है। हैकर ने उनके अकाउंट पर अश्लील वीडियो कंटेंट अपलोड कर दिया। उनके फॉलोअर्स ने कंटेंट को देखने के बाद बुधवार सुबह विश्णोई की सूचना दी। जिसके बाद उनके अकाउंट को रिकवर किया गया और आपत्तिजनक कंटेंट

■ हैकर ने फेसबुक अकाउंट पर किया अश्लील वीडियो अपलोड
■ फॉलोअर्स ने कंटेंट को देखने के बाद पूर्व विधायक महेंद्रसिंह विश्णोई को सूचना दी

को हटाया गया। जानकारी अनुसार लूणी के पूर्व विधायक महेंद्रसिंह का फेसबुक पर पेज बना हुआ है। इस पेज पर विश्णोई के

करीब 47 फॉलोअर्स हैं। मंगलवार की रात को करीब दो बजे इस पेज को किसी अज्ञात द्वारा हैक कर दिया गया। इस पेज पर हैकर ने एक महिला का अश्लील

वीडियो कंटेंट अपलोड कर दिया। वीडियो के बारे में विश्णोई की टीम को पता चलने के बाद वीडियो को हटा दिया गया और अकाउंट को तुरंत रिकवर किया गया। इस मामले में विश्णोई ने पुलिस को शिकायत भी दर्ज करवाई है। पुलिस की आईटी टीम इस मामले में हैकर की जांच कर रही है। इस संबंध में पूर्व विधायक महेंद्रसिंह ने बताया कि उनके

कार्यकर्ताओं से पेज हैक होने की जानकारी मिली थी। इस पेज को टीम की ओर से ऑफपेट किया जाता है। टीम के अनुसार पेज को रात को करीब दो बजे के करीब हैक किया गया था। उन्होंने बताया कि इस संबंध में बोरानाडा पुलिस थाने में शिकायत भी दर्ज करवाई गई है। पुलिस की साइबर एक्सपर्ट टीम इस संबंध में जांच कर रही है।

राज्यपाल कलराज मिश्र की ओर से दरगाह शरीफ को चादर चढ़ाई

राज्यपाल के प्रमुख विशेषाधिकारी गोविंद राम ने चादर पेश की



राज्यपाल राज्यपाल कलराज मिश्र के प्रमुख विशेषाधिकारी गोविंद राम जायसवाल ने मजार शरीफ पर पहुंच कर चादर भेंट की।

अजमेर, (कासं)। राज्यपाल कलराज मिश्र की ओर से ख्वाजा मोईनुद्दीन हसन चिश्ती के 812 वें सालाना उर्स के अवसर पर दरगाह शरीफ, अजमेर में बुधवार को चादर पेश की गई। राज्यपाल के प्रमुख विशेषाधिकारी गोविंद राम जायसवाल ने मजार शरीफ पर पहुंच कर राज्यपाल की तरफ से चादर भेंट की। उनके साथ परिस्थाय स्वबाइन लीडर विकास श्योराम भी थे। दरगाह कमेटी के नाजिम लियाकत अली अफाकी द्वारा दस्तावर बांधकर

■ ख्वाजा मोईनुद्दीन हसन चिश्ती का अमन और मोहब्बत का पैगाम जन-जन तक पहुंचे : राज्यपाल

सम्मान किया गया और सभी को तबरूक दी गई। दरगाह पहुंचने पर पहले राज्यपाल की ओर से जियारत की गई। जियारत सैय्यद अब्दुल बारी पैय सैय्यद अब्दुल

वसीम ने कराई। बाद में राज्यपाल मिश्र द्वारा भेजे संदेश को उनके प्रमुख विशेषाधिकारी गोविंद राम जायसवाल ने पढ़कर सुनाते हुए कहा कि ख्वाजा साहब देश की संस्कृति के संवाहक हैं। उन्होंने संदेश के अंतर्गत राज्यपाल द्वारा देश और प्रदेश के लोगों की खुशहाली, संपन्नता और निरोगी रहने की दुआ करते हुए देश-दुनिया से अजमेर आ रहे जायरीन को मुबारकबाद भी दी। राज्यपाल मिश्र ने अपने संदेश में ख्वाजा मोईनुद्दीन हसन चिश्ती के अमन

और मोहब्बत का पैगाम जन-जन तक पहुंचाने का आह्वान किया। उन्होंने कहा कि यतीमों की मदद करने वाले ख्वाजा मोइनुद्दीन चिश्ती देश की राष्ट्रीय एकता, भाईचारे, सद्भाव और सौहार्द के प्रतीक हैं। उन्होंने कहा कि ख्वाजा साहब का उर्स भवनात्मक एकता का प्रतीक है। यह सदा अमन और मोहब्बत का पैगाम लेकर आता है। राज्यपाल ने कहा है कि भारतीय संस्कृति संत-महात्माओं और पिर पैगम्बरों के उदात्त जीवन मूल्यों से जुड़ी है।

ख्वाजा की दरगाह में पाकिस्तानी जायरीन की ओर से चादर पेश

पाकिस्तानी जायरीन ने दोनों मुल्कों के आपसी रिश्तों के लिए दुआ मांगी



पाकिस्तानी जायरीन की ओर से मखमली चादर और अकीदत के फूल पेश किए गये।

अजमेर, (कासं)। महान सूफी संत हजरत ख्वाजा मोइनुद्दीन चिश्ती की बारागाह में बुधवार को उर्स की पांच तारीख को पाकिस्तान जायरीन की ओर से मखमली चादर और अकीदत के फूल पेश किए। इस मौके पर पाकिस्तानी जायरीन ने दोनों मुल्कों के आपसी

■ साथ ही अपने परिवार की सेहतमंदी और खुशहाली की भी दुआ मांगी

रिश्तों के लिए दुआ मांगी। साथ ही अपने परिवार की सेहतमंदी और खुशहाली की भी दुआ मांगी। सभी 233 पाक जायरीनों को लेकर पुलिस की कड़ी सुरक्षा व्यवस्था में

दरगाह तक लाया गया। चादर पेश करने के लिए सेंट्रल गार्ड्स स्कूल से दस्ता-दस्ता जायरीन के ग्रुप को दरगाह के लिए रवाना किया गया। कुछ जायरीन नात पढ़ते हुए झूमते गते हुए

चल रहे थे। दरगाह पहुंचने पर पाकिस्तानी जायरीनों के चेहरे पर खुशी दिखाई दे रही थी। दरगाह शरीफ में खादिमों की ओर से पाक जायरीन का स्वागत किया गया। सभी की दस्ता-दस्ता की ओर से पाक जायरीन का स्वागत बुलंद दरवाजे पर किया गया।